

29 ta' Ottubru, 1954.

Imhalled :

L-Onor. Dr. T. Gouder, LL.D.

Emmanuele Camilleri *ne. versus* Anthony Calascione *ne.*

**Azzjoni Redibitorja u Azzjoni Estimatorja —  
Vizzji Okkulti — Terminu — Preskrizzjoni jew  
Dekadenza — Bejgh.**

*L-opinjoni prevalenti f'materja ta' azzjoni redibitorja u ta' azzjoni estimatorja hija fis-sens illi t-terminu impost mill-ligi għall-eżerċizzju ta' dawk l-azzjonijiet huwa terminu ta' dekadenza, u mhux terminu ta' preskrizzjoni; u meta d-dritt għall-propożizzjoni ta' dawk l-azzjonijiet ikun spicċa bil-dekorrenza taż-żmien, ma jistgħux mill-kumpratur jigu opposti "in via di eccezione".*

*Ganqas it-trattativi li jistgħu jkunu hemm bejn iż-żewġ kontraenti waqt id-dekorrenza taż-żmien, b'hekk jirringaw jew jirriżolu l-kwistjoni, ma jistgħu ikollhom effikaċja interruttiva, ammenokkè bħala effett u fil-kors ta' dawk it-trattativi, u fil-waqt li jkun għaddej iż-żmien, il-venditur ma jkunx irrikonozza, u ma jkunx ma ikkuntastax l-eżistenza tal-vizzju; b'mod li, b'hekk il-kumpratur jista' jsoġni l-azzjoni tiegħu proposta wara d-dekora taż-żmien. Iehtieġli jipprova illi huwa, fiż-żmien utili, informa lill-venditur bil-vizzju tal-kaja, u li dan, f'dak iż-żmien, ipprometta li jiekli l-kaja lura, jew almeno irrikonozza jew ma ikkuntastax l-eżistenza tal-vizzju.*

*U r-rikonozziment tal-vizzju da parti tal-venditur, b'hekk jissospendi d-dekadenza ta' l-azzjoni redibitorja, irid ikun ċar, formali, espliċitu, inkondizzjonat.*

Il-Qorti, — Rat l-att taċ-ċitazzjoni li bih l-attur nomine, wara li ppremetta illi d-ditta attriċi xtrat minn għand id-ditta konvenuta kwantità ta' xi ropp tal-laring, ossija "orange squash", tad-ditta Ingliża "Solo", bil-prezz ta' £66. 2. 0,

li għe debitament imħallas; u li dana l-“orange squash” ma kienx skond il-ftehim; u li fuq sneggerimen tal-konvenut huwa pprova jżid kwantità ta' zokkor ma' dak l-istess “orange squash”, u għal dan il-fini għamel £39. 18. 0 spejjeż, iżda b'daqshekk ma orteniex riżultati tajba; u li huwa, wara li pprova inutilment jasal fi ftehim bonarju mal-konvenut, id-depożita l-istess “orange squash” taħt l-awtorità ta' din il-Qorti b'ċedola tas-26 ta' Mejju 1952; talab illi jiġi rexiss u annullat il-bejgħ ta' l-“orange squash” in kwistjoni, u l-konvenut jiġi kundannat jirrifondilu l-prezz relativ fl-ammont ta' £66. 2. 0, u jhallas lilu b'titolu ta' danni, l-ulterjuri ammont ta' £39. 18. 0 li huwa eroga fix-xiri tal-kwantità ta' zokkor fuq imsemmija. Bl-ispejjeż, kompriżi dawk ta' ċedola ta' depożitu, u bl-imghaxijiet legali;

*Omissis;*

Ikkunsidrat, dwar t-tieni eżċezzjoni;

Ill, riferibilment għall-kwistjoni jekk it-terminu impost mill-liġi għall-eżerċizzju ta' l-azzjoni redibitorja — liema azzjoni l-attur ma jinnegax li qiegħed jeżerċita — huwiex terminu ta' preskrizzjoni jew invece terminu ta' dekadenza, fil-ġurisprudenza patrija l-opinjoni jiet mhumiex paċifiċi; l-għaliex, fil-waqt li hemm diversi sentenzi tal-Qorti Tagħna li jikkunsidraw dak it-terminu bhala terminu ta' preskrizzjoni, hemm diversi oħra li fihom għe ritenut illi l-istess terminu huwa terminu ta' dekadenza. Però l-opinjoni prevalenti tidher li hija dik illi t-terminu hu perentorju, konformi għall-opinjoni l-aktar akkreditata fid-dottrina u fil-ġurisprudenza kontinentali;

Inveru, għe ritenut mill-Prim'Awla tal-Qorti Ċivili fis-sentenza tal-15 ta' Diċembru 1891, fil-kawża “Farrugia vs. Vassallo” (Kollez. Vol. XIII, pag. 76), illi t-terminu fuq imsemmi huwa terminu ta' preskrizzjoni, u li dina l-preskrizzjoni, bħall-preskrizzjonijiet l-oħra, tista' tiġi interrotta b'kull att għudizzjarju debitament notifikat lill-parti l-oħra, li minnu jkun jirriżulta b'mod ċar illi l-kreditur irid jikkonserva d-drittijiet tiegħu, u għalhekk il-kumpratur mhux obligat jipproponi f'għudizzju l-azzjoni tiegħu fiż-żmien determinat mill-liġi, imma jista' dejjem f'dak l-istess żmien, jikkonserva d-

dritta tiegħu b'itra uffiċjali, protest, jew att iehor għadizzjarju, u mbagħad jipproponi l-azzjoni anki meta jkun għadda t-terminu; u dan għaliex, kit jingħad fl-istess sentenza, il-lokuzzjoni wżata mil-liġi tagħna — "l-azzjoni redibitorja u l-azzjoni estimatorja jaqghu bil-preskrizzjoni, għal dawk li huma immobili bl-għeluq ta' sena minn dak inhar tal-kuntratt, u għal dawk li huma hwejjeġ mobili bl-għeluq ta' xahar minn dak inhar tal-konsenja tal-haġa mibjugħa" (art. 1481 (1) Kodiċi Civili)—turi l-konċett tad-dispożizzjoni tagħna, billi f'dik id-dispożizzjoni jingħad illi l-azzjoni redibitorja jew estimatorja hija preskritta bl-għeluq ta' sena riferibiment għall-immobili u bl-għeluq ta' xahar għal dawk li huma hwejjeġ mobili; u dan ifisser, jingħad fl-imsemmija sentenza, illi, jekk il-kumpratur ihalli jgħaddi dak iż-żmien mingħajr ebda att għadizzjarju, il-venditur jista' jopponi l-preskrizzjoni, ta' sena jew ta' xahar skond il-każ, biex jehles mill-azzjoni tal-kumpratur — lokuzzjoni li hija l-istess bhal dik li tinsab f'diversi dispożizzjonijiet simili fit-Titolu "Fuq il-Preskrizzjoni";

Fl-istess sentenza jingħad ukoll illi t-tagħlim fil-materja ta' kommentaturi tal-kodiċijiet Taljan u Franċiż, u ta' sentenzi ta' tribunali ta' l-Italja u ta' Franza, ma jiswewx għalina; mhux biss għaliex l-opinjoni ta' dawk il-għurekonsulti hija kontrastata minn dik ta' oħrajn, fosthom Troplong, u għaliex jinstabu sentenzi fejn gie ritenut diversament, imma anki għaliex — u dan hu l-aktar li jiswa — l-artikoli tal-kodiċijiet Taljan u Franċiż, korrispondenti għad-dispożizzjoni tal-liġi tagħna, u dawk tal-kodiċijiet precedenti tad-Due Sicilie, ta' Parma, ta' Piacenza u ta' Sardegna, igħibu redazzjoni diversa minn dik ta' l-artikolu tal-Kodiċi Tagħna. Fil-Kodiċi Taljan, difatti, hija adoperata l-lokuzzjoni "L'azione redibitoria deve proporsi dal compratore ecc."; u b'hekk gie kwindi ordnat li ma tkunx suffiċjenti l-konservazzjoni tad-dritt permezz ta' att għadizzjarju, imma hu meħtieġ illi l-azzjoni relativa tiġi promossa f'għadizzju fiż-żmien determinat mil-liġi; fil-waqt li l-liġi tagħna, billi ma tillimitax b'dak il-mod id-dritt tal-kumpratur, tħalli lill-istess kumpratur, barra kwantu għaż-żmien, taht l-impetu tar-regoli ġenerali tal-

preskrizzjonijiet. F'dan is-sens hija wkoll is-sentenza ta' din il-Qorti ta' l-10 ta' Gunju 1899 fil-kawża "Caccia vs. Quattrocchi", u dak tal-Prim'Awla tal-Qorti Civili ta' l-10 ta' Marzu 1928, fil-kawża "Abela vs. Cutajar" (Kollez. Vol. XVII, parte III, pag. 28, u Vol. XXVII, parte II, pag. 28);

Gie ritenut, invoice, mill-Qorti ta' l-Appell Tagħna fil-kawża "Pizzuto vs. Refalo", "Ruggier vs. German", "Gauci vs. Gatt", "Darmanin vs. Baldacchino", "Arrigo vs. Falzon" (Kollez. Vol. XX—I—316; XXX—I—377 u 639; u Vol. XXXII—I—508), illi dan it-terminu huwa terminu "di rigore"; u f'dawk is-sentenzi intqal illi l-gurisprudenza, tant lokali kemm estera, qas ma ddubitat illi fil-każ ta' l-azzjoni redibitorja kontemplata fl-art. 1145 Kodiċi Civili, hemm terminu ta' dekadenza, u mhux ta' preskrizzjoni vera u proprja, għalkemm il-legislatur juża l-espressjoni ta' preskrizzjoni. U f'leġiżlatura ta' l-10 ta' Mejju 1938 "Darmanin vs. Baldacchino", il-Qorti ta' l-Appell, wara li irriteriet illi t-terminu ta' xahar fuq imsemmi huwa terminu ta' dekadenza, għamlet riferenza għas-sucċitata sentenza ta' din il-Qorti fil-kawża "Caccia vs. Quattrocchi", li kienet irriteriet illi dak iż-żmien jista' jiġi interrott b'atti gudizzjarji bħal kwalunkwe żmien lehor ta' preskrizzjoni, biex turi li kienet tal-fehma illi dak il-principju stabbilit minn din il-Qorti bl-imsemmija sentenza ma kien xejn eżatt għal termini ta' dekadenza kif l-istess Qorti ta' l-Appell uriet li tirriterieh. Anki din il-Qorti, fis-sentenza tagħha tas-6 ta' Frar 1936, fil-kawża "Brown vs. Gelfo", u l-Prim'Awla tal-Qorti Civili fis-sentenza tagħha ta' l-10 ta' Diċembru 1951 fil-kawża "Colgnhour vs. Butler", irriternew illi l-imsemmi terminu huwa terminu perentorju;

Lanqas fid-dottrina u fil-gurisprudenza estera ma hija paċifika l-opinjoni dwar il-kwistjoni jekk l-azzjoni għandbiex tiġi proposta fiż-żmien fatali, jew bix suffiċjenti l-konservazzjoni tad-dritt f'dak iż-żmien, salva l-promozzjoni ta' l-azzjoni posterjorment. Troplong (Della Vendita, p. 411) jiċċita żewġ deċiżjonijiet: wahda tal-Qorti ta' Bourges, fejn gie ritenut — kien każ ta' bejgħ ta' żiemel marid — illi jibbasta li l-kumpratur ikun giegħel li l-marda tiġi konstatata fiż-żmien

tat-tmint ijiem assenjati mill-konswetudini lokali, u li l-kumpratur f'dak iż-żmien ikun innotifika bil-perizja lill-venditur; l-oħra tal-Kassazzjoni, li marret aktar 'l hemm — kien każ fejn il-kumpratur kien avża lill-venditur bil-marda b'sempliċi ittra fit-terminu tat-tmint ijiem — għaliex opinat illi kien biżżejjed li l-vizzju jiġi konstatat fit-terminu. Skond il-liġi Franċiża, l-azzjoni redibitorja provenjenti mill-vizzju tal-haġa mibjugħa għandha tiġi proposta mill-akkwiredent f'terminu qasir skond in-natura tal-vizzju produċenti r-redibizzjoni u l-konswetudnijiet tal-post fejn ikun sar il-bejgħ;

L-opinjoni tat-Troplong hija fis-sens illi f'din il-materja ma teżistix regola generali, imma għandhom jiġu kontemplati prinċipalment it-test tal-liġi u r-regolamenti lokali. Meta l-istatut ikun rigoruż u preċiż, meta l-espressjoni użata tneħhi kull ambigwiżà, allura l-azzjoni għandha tiġi proposta eżattament fiż-żmien stabbilit; meta, invece, it-test ma jkunx hekk rigoruż, jew ikun anqas preċiż, allura wieħed ikun jista' jillargegġja fl-interpretazzjoni tiegħu;

Zachariae u Duvergier huma ta' l-istess avviz, jiġifieri illi jkun biżżejjed li tiġi komprovata regolarment l-eżistenza tal-vizzju qabel ma jkun għadda ż-żmien, purkè dak iż-żmien ma jkunx formalment rikjest mit-test jew mill-użu fis-sens illi l-azzjoni għandha tiġi intentata f'dak l-istess żmien (Vol. IV. p. 281, u Vol. I. p. 406);

Skond Pacifici Mazzoni, it-terminu li fih għandha tiġi proposta l-azzjoni redibitorja ma jikkostitwix preskrizzjoni, imma dekadenza; però dak it-terminu jista' jiġi inderrott b'kull att ta' diffidament u mingħajr bżonn ta' komparizzjoni f'gudizzju. U in sostenn ta' dina l-opinjoni tiegħu Pacifici Mazzoni jicċita żewġ sentenzi, waħda tal-Kassazzjoni ta' Firenze u l-oħra tal-Qorti ta' l-Appell ta' Venezia; u jaġġunġi illi l-gurisprudenza Taljana kienet qiegħda tammetti l-proroga tat-terminu bhala effett ta' trattativi amikevoli diretti biex jipprevjenu kawża b'komponent konkordat bejn il-partijiet, jew stabbilit minn periti, u jicċita f'dan is-sens sentenza tal-Qorti ta' l-Appell ta' Firenze;

Però, kif ga fuq ingħad, anki fid-dottrina u fil-gurisprudenza Taljana jipprevallixxi l-insenjament illi t-terminu stab-

bilit għall-eżerċizzju taż-żewġ azzjonijiet, redibitorja u "quantum minoris", ma għandux bl-ebda mod jiġi rigwardat bħala sempliċi preskrizzjoni estintiva, imma inveċe bħala vera u proprja dekadenza, u d-dekors tiegħu ma jistax jiġi sospiż jew interrott minn ebda waħda mill-kawzi li għandhom il-virtù li jissospendu jew jinterrompu l-preskrizzjoni, eċċettwata biss id-domanda gudiżżjali proposta quddiem l-awtorità kompetenti (Tartufari, Codice di Commercio, Vol. III, pag. 410, no. 383, u Ricci, Cuturi, Vidari u Fubini, u numru kbir ta' sentenzi tal-Qrati Taljani citati mill-istess Tartufari); u meta d-dritt għall-propożizzjoni tar-redibitorja jew ta' l-estimatorja permezz ta' azzjoni jkun spiċċa bid-dekors taż-żmien, ta' l-redibitorja u lanqas il-"quantum minoris" ma tkun tista' tiġi mill-kumpratur opposta "in via d'eccezione", għaliex innota massima "temporalia ad agendum perpetua ad excipiendum" mhix applikabili in tema ta' dekadenza. U inveru, dik il-massima tippresupponi l'min għandu jaġixxi l'xi żmien innuqqas ta' interessa li jassumi l-parti ta' attur; u dik ir-regola, akkolta mill-Kodiċi Civili tagħna fl-art. 1270, ma tapplikax fil-lief għall-kawzi ta' nullità jew ta' reżiżjoni li jissensuraw fil-preċedenti artikoli, u l-azzjoni redibitorja u l-azzjoni estimatorja, regolati speċjalment band'ohra, certament ma jistgħux jiġu ritenuti kompiżi (Kollez. III, pag. 624; XII, pag. 640; XVII—III—79);

Lanqas it-trattativi li jista' jkun hemm bejn iż-żewġ kontraenti waqt id-dekors taż-żmien, biex jirrangaw jew jirriżolvu l-kwistjoni, ma jistgħu jkollhom l-effikaċja interruttiva, ammenokkò, bħala effett u fil-kors ta' dawk it-trattativi, u fil-waqt li jkun għadu għaddej iż-żmien, il-venditur ma jkunx irrikonoxxa u ma jkunx ma kkuntrastax l-eżistenza tal-vizzju (Tartufari, u ġurisprudenza minnu citata, fol. 411 (1)). Dan il-prinċipju gie segwit mill-Qrati Tagħna (Kollez. XX—I—316; XVII—III—79; XXI—III—126);

Ikkunsidrat;

Illi, fil-każ preżenti, l-attur ma jikkontrastax il-fatt allegat mill-konvenut illi l-azzjoni giet proposta wara li kien għadda iż-żmien tax-xahar fag imsemmi. Del resto dana jirriżulta assoċjat mill-provi, li juru li għall-anqas l-azzjoni giet

eżerċitata wara sena u tmien xhur mill-iskadenza tal-erninu (fol. 1 u fol. 13); u allura, biex l-attur ikun jista' jsostrniha, ikollu jipprova illi huwa, fiż-żmien utili, informa bil-vizzju tal-ħaġa lill-konvenut, u dana, f'dak iż-żmien, ipprometta li jehodha lura, jew almenu rrikonoxxa u ma kkuntrasax il-vizzju;

Illi ma jistax jiġi ritenut li l-attur irnexxielu jagħmel din il-prova; għaliex in veru, l-attur xehed.....;

Giovanni Grech, prodott mill-attur, xehed.....;

Crispin Spiteri, prodott mill-attur, xehed.....;

Lorenzo McKay xehed.....;

Min-naħa l-oħra, il-konvenut xehed illi mal-konsenja tal-kartell kontenenti l-merkanzija huwa ta lill-attur pakkett biex jirrinforzalha l-kulur, u l-attur qat ma kellmu fuq listess merkanzija qabel ma beda juvviciġna ruħu s-sajf ta' wara meta mar iġidlu li kien baqgħalu minnha ghoxrin gallun li ried jaħdem f'dak is-sajf li kien ġej, u li kien jidhiru li daww l-ghoxrin gallun ma kienux tajbin. Il-konvenut allura kiteb lid-ditta minn għand min kien ġieb il-merkanzija.....;

Non ostanti x-xhieda ta' l-imsemmi Grech, Spiteri u McKay, għandha tiġi aċċettata d-depożizzjoni tal-konvenut; għaliex dina hija sostnuta mill-provi li jirriżultaw minn dokumenti, fil-waqt illi listess dokumenti juru illi l-fatti ma setgħux żvolgiew ruħhom kif ġew deposti mill-attur u mix-xhieda tiegħu, Grech, Spiteri u McKay. Jibbasta li wieħed josserva li mid-dokumenti fil-fol. 13 jirriżulta.....;

Għalhekk, milqugħa d-depożizzjoni tal-konvenut, jekk il-vizzju kien vizzju redibitorju — ma hemmx bżonn li wieħed jidhol f'dil-kwistjoni; anki jekk, wara li għadda ż-żmien fatali għall-eżerċizzju ta' l-azzjoni relativa, kif ġie pruvat li dak iż-żmien kien għadda, l-attur għarraf lill-konvenut bil-vizzju, u bdew bejniethom trattativi għall-appjanament u riżoluzzjoni tal-kwistjoni li l-attur tardivament qajjem; anki jekk, bhala effett jew fil-kors, ta' daww it-trattativi, il-konvenut irrikonoxxa u ammetta l-eżistenza tal-vizzju u l-konsegwenti legittimità tar-reklam ta' l-attur — dak li ma ġie pruvat; dan ma jistax iġib li l-azzjoni ġiet mill-attur eżerċitata fiż-żmien utili, appunta għaliex it-trattativi bdew tardi-

vament, jiġifieri wara li kien għadda t-terminu, wara li l-attur kien ġa ddekada mill-azzjoni; billi, u dan hu ċar, trattandosi ta' dekadenza, ir-rikonoxximent u l-ammissjoni tal-vizzju da parti tal-venditur, li jagħtu lok għas-sospensjoni tat-terminu, anki jekk jiġi ritenut li jistgħu jiswew ukoll meta jgħid tardivament, u mbux necessarjament li jkunu saru waqt li jkun għadu qiegħed jiddekorri ż-żmien, kif ġie ritenut minn sentenzi tal-Qrati 'Taljana, huwa żgur però li jridu jkunu l-effett ta' trattativi li jkunu bdew fil-waqt li jkun għadu għaddej iż-żmien utili għall-propożizzjoni ta' l-azzjoni (Tartufari, op. cit., pag. 410). Anzi, il-Kassazzjoni ta' Ruma, f'sentenza tal-25 ta' Frar 1889, irriteniet illi, biex l-azzjoni redibitorja tiġi ritenuta eżercitata fiż-żmien utili, f'każ tal-konfessjoni tal-venditur dwar l-eżistenza u pre-eżistenza tal-vizzju, jehtieg li dik il-konfessjoni tkun ġiet ottenuta mill-kunpratur "nel termine";

Għaldaqstant it-trattativi kollha fuq riferiti bejn il-kontendenti, u dak kollu li sar fil-kors tagħhom, ma jiswiex kontra d-dekadenza taż-żmien;

Del resto, anki kieku dak li sar f'dawk it-trattativi sar waqt li kien għadu għaddej it-terminu, jew anki tardivament, imma fil-kors ta' trattativi inizjati iż-żmien utili, fil-każ li f'din l-ipotesi seta' jiswa dak li sar bhala effett ta' dawk it-trattativi, ma jistax ikollu effikaċja interruttiva, għar-raġuni li ma jwassalx għal rikonoxximent jew konfessjoni tal-vizzju ta parti tal-konvenut. Ma hemm l-ebda prova li l-konvenut ammetta, irikonoxxa, jew ikkonfessa l-vizzju, meta kiteb lid-ditta otera. Kien anzi jahseb li l-merkanzija kienet uarret "out of condition", prezumibilment stante d-dewmien fl-użu tagħha, tant li kiteb biex jara jekk dik id-ditta setgħetx tirrakkomanda "any manner of reconditioning".....;

Għaldaqstant ma jirriżultax soddisfaċentement pruvat ir-rikonoxximent ċar, formali u espliċitu, tal-vizzju; u huwa risaput illi r-rikonoxximent ta' vizzju redibitorju, biex jissospendi d-dekadenza ta' l-azzjoni redibitorja, irid ikun ċar, for-



mali, esplicitu, inkondizzjonat (Għur. sul Codice Civile, Vol. VIII, p. 649, no. 270);

Għall-motivi premessi;

Tiddikjara li josta għall-azzjoni proposta d-dekorriment tax-xahar, u konsegwentement tirrespingi t-talbiet ta' l-attur nomine; bl-ispejjeż.

---